

صوبہ بلوچستان اور خیبر پختونخوا کی طرح سے آزاد کشمیر کو بھی منگلہ ڈیم کی رائلٹی دی جائے، ڈاکٹر فاروق ستار

ایم کیو ایم کشمیر کے آئندہ انتخابات میں تمام حلقوں سے حق پرست امیدوار کھڑے کرے گی

اسلام آباد نیشنل پریس کلب پرایم کیو ایم کی رابطہ کمیٹی کے اراکین و دیگر کے ہمراہ پیش کانفرنس

اسلام آباد:۔۔۔۔۔ 19 مئی، 2011ء

متحدہ قومی موومنٹ کی رابطہ کمیٹی کے ڈپٹی کنوینر اور قومی اسمبلی میں ایم کیو ایم کے پارلیمانی لیڈر وفاقی وزیر ڈاکٹر فاروق ستار نے کہا ہے کہ صوبہ بلوچستان اور خیبر پختونخوا کی طرح آزاد کشمیر کو بھی منگلہ ڈیم کی رائلٹی دی جائے۔ ان خیالات کا اظہار انہوں نے نیشنل پریس کلب اسلام آباد میں پریس کانفرنس کے دوران کیا۔ اس موقع پر ایم کیو ایم کی رابطہ کمیٹی کے اراکین، افتخار اکبر رندھاوا، کنور نوید جمیل، واسع جلیل، سیف یارخان، گلزار خان خٹک، آزاد کشمیر کے زونل انچارج و اراکین کمیٹی، آزاد کشمیر کی قانون ساز اسمبلی میں حق پرست وزیر سیاحت طاہر کھوکھر، ممبر سلیم بٹ، معروف کرکٹر ایم کیو ایم کے کارکن سرفراز نواز اور صوبائی تنظیمی کمیٹی کے اراکین بھی ان کے ہمراہ تھے۔ انہوں نے کہا کہ متحدہ قومی موومنٹ نے اپنی سیاسی جدوجہد کے ذریعہ غریب و متوسط طبقہ کی قیادت متعارف کرا کر پاکستان کی سیاست میں ایک مثبت انقلاب کی بنیاد رکھ دی ہے اور اب ایم کیو ایم کی اس سیاسی جدوجہد کا دائرہ بھر پور انداز میں آزاد کشمیر تک وسیع کیا جا رہا ہے۔ انہوں نے کہا کہ ایم کیو ایم کشمیر کے آئندہ انتخابات میں تمام حلقوں سے حق پرست امیدوار کھڑے کرے گی اور اس مقصد کیلئے ایم کیو ایم نے کشمیر الیکشن سیل قائم کر دیا ہے جہاں الیکشن 2011ء کے انتخابات میں حصہ لینے والے حق پرست امیدواروں کے کوائف کا جائزہ لیا جا رہا ہے جس کے بعد میرٹ کی بنیاد پر تعلیم یافتہ، باصلاحیت اور ایماندار افراد کو عوام کی نمائندگی کی ذمہ داری تفویض کی جائے گی۔ انہوں نے کہا کہ مسئلہ کشمیر گزشتہ 63 برسوں سے حل طلب ہے، کشمیری عوام اپنے جائز حقوق کیلئے نہ صرف مسلسل جدوجہد کر رہے ہیں بلکہ اپنے حقوق کیلئے آواز اٹھانے کی پاداش میں انہیں بدترین ریاستی تشدد کا بھی سامنا کرنا پڑ رہا ہے، کشمیر کا زکی جدوجہد میں لاکھوں خواتین، بزرگوں، نوجوانوں اور بچوں نے اپنی قیمتی جانوں کے نذرانے پیش کئے، ہزاروں بچوں کو یتیمی کا کرب سہنا پڑا، ہزاروں سہانگیں بیوہ ہوئیں اور ہزاروں والدین کو اپنے بڑھاپے کے سہاروں سے محروم ہونا پڑا لیکن کشمیری عوام آج بھی اپنے بنیادی حقوق سے محروم ہیں۔ انہوں نے کہا کہ مسئلہ کشمیر حل نہ ہونے کے بہت سے اسباب ہیں، ہم یہ سمجھتے ہیں کہ جب تک کشمیر سے موروثی سیاست اور برادری ازم کے نام پر چند خاندانوں کی اجارہ داری ختم نہیں ہوگی اس وقت تک آزاد کشمیر کے بنیادی مسائل حل نہیں ہونگے۔ انہوں نے کہا کہ ایم کیو ایم کشمیری عوام کے حقوق کی جدوجہد کی مکمل حمایت کرتی ہے اور سمجھتی ہے کہ کشمیر کا زکی کامیابی کیلئے تقسیم اور تفریق کے بجائے اتحاد اور اتفاق کو لازمی امر تسلیم کیا جائے اور نئے عزم، حوصلے اور ولولے کے ساتھ کشمیر کا زکی جدوجہد کو جاری رکھا جائے تاکہ مظلوم کشمیری عوام کو ان کے جائز حقوق میسر آسکیں۔ انہوں نے کہا کہ مسئلہ کشمیر کے حوالہ سے ایم کیو ایم کا شروع دن سے ہی یہ منووق ہے کہ مسئلہ کشمیر، کشمیری عوام کی خواہشات اور امنگوں کے مطابق حل کیا جائے، اس حساس مسئلہ کے حل کیلئے ہر سطح پر ہونے والے مذاکرات میں کشمیری عوام کی حقیقی نمائندگی کو لازمی اور یقینی بنایا جائے۔ انہوں نے کہا کہ عوام اس حقیقت سے بھی بخوبی واقف ہیں کہ پاکستان کی بعض سیاسی و مذہبی جماعتیں کشمیر کا زکی نام پر برسہا برس سے چندہ جمع کر کے ہڑپ کرتی رہی ہیں لیکن کشمیر کا زکی نام پر عوام کو لوٹنے والی یہ سیاسی و مذہبی جماعتیں آزمائش اور مصیبت کی گھڑی میں کشمیری عوام کو تنہا چھوڑ گئیں۔ انہوں نے کہا کہ 8 اکتوبر 2005ء کو جب آزاد کشمیر اور صوبہ خیبر پختونخوا میں قیامت خیز زلزلہ آیا تو متحدہ قومی موومنٹ اور اس کا فلاحی ادارہ خدمت خلق فاؤنڈیشن سب سے پہلے متاثرین زلزلہ کی امداد کیلئے پہنچا، ایم کیو ایم کے رہنماؤں، منتخب نمائندوں اور ہزاروں کارکنان نے اپنی جان ہتھیلی پر رکھ کر ایک سال سے زائد عرصہ تک زلزلہ سے متاثرہ خاندانوں میں غذائی اجناس تقسیم کیں، انہیں شیلٹرز اور خیمے فراہم کئے اور انہیں علاج و معالجہ کی سہولیات فراہم کیں۔ انہوں نے کہا کہ یہ ہمارا دعویٰ ہے متاثرہ خاندانوں میں غذائی اجناس تقسیم کیں، انہیں شیلٹرز اور خیمے فراہم کئے اور انہیں علاج و معالجہ کی سہولیات فراہم کیں۔ انہوں نے کہا کہ یہ ہمارا دعویٰ نہیں ہے بلکہ کشمیری عوام اس حقیقت کے خود گواہ ہیں کہ جس طرح زلزلہ سے متاثرہ عوام کی ایم کیو ایم اور خدمت خلق فاؤنڈیشن نے عملی خدمت کی اور تین ارب روپے سے زائد مالیت کی غذائی اور مادی اشیاء فراہم کیں اس طرح سیاسی و مذہبی جماعتیں متاثرین کی خدمت نہیں کر سکیں جو کہ اس بات کا منہ بولتا ثبوت ہے کہ متحدہ قومی موومنٹ دکھی انسانیت کی عملی خدمت پر یقین رکھتی ہے۔ انہوں نے کہا کہ ایم کیو ایم سیاست برائے خدمت پر یقین رکھتی ہے اور خلق خدا کی خدمت کے جذبے کے تحت آزاد جموں کشمیر میں اپنی انتخابی سرگرمیوں کا باقاعدہ آغاز کر رہی ہے اس مقصد کے لئے آج ایم کیو ایم آزاد جموں کشمیر کے انتخابی منشور برائے 2011ء کا اعلان کرتی ہے۔ انہوں نے کہا کہ اس منشور میں ایم کیو ایم نے کشمیر کی ترقی و خوشحالی اور کشمیری عوام کے جائز حقوق کے لئے ایم کیو ایم کے پروگرام کا اعلان کر دیا ہے اور ہمیں امید ہے کہ ایم کیو ایم کے عوامی منشور کو نہ صرف کشمیری عوام میں زبردست پذیرائی ملے گی بلکہ وہ اپنے روشن اور محفوظ مستقبل کیلئے قائد تحریک جناب الطاف حسین کی قیادت میں متحد و منظم ہو کر عملی جدوجہد بھی کریں گے۔ انہوں نے کہا کہ ہم آپ کے توسط سے کشمیری اکابرین، دانشوروں، کالم نگاروں، صحافیوں اور کشمیری عوام سے پر زور اپیل کرتے ہیں کہ وہ ماضی کی طرح مفاد پرست سیاسی و مذہبی جماعتوں

کی جانب دیکھنے کے بجائے قائد تحریک جناب الطاف حسین کے فکر و فلسفے کو اپنائیں اور اپنی صفوں سے غریب و متوسط طبقہ کے ایماندار، تعلیم یافتہ اور باصلاحیت افراد کو منتخب کر کے ایوانوں میں بھیجیں تاکہ انہیں اپنے فیصلے خود کرنے کا اختیار حاصل ہو سکے۔

ایم کیو ایم کے انتخابی منشور برائے 2011ء کے اہم نکات آپ کے ملاحظے کیلئے پیش خدمت ہیں جو کہ درج ذیل ہیں۔

- ☆ مسئلہ کشمیر کا حل کشمیری عوام کی خواہشات اور امنگوں کے مطابق کیا جائے۔
- ☆ ایم کیو ایم کشمیریوں کے حق خود ارادیت اور جائز حقوق کی جدوجہد میں ان کے ساتھ ہے۔
- ☆ کشمیر میں کرپشن سے پاک معاشرے کے قیام اور غریب و متوسط طبقہ کی باصلاحیت قیادت متعارف کرائی جائے گی۔
- ☆ کشمیر سے دوہرے نظام تعلیم کا خاتمہ کریں گے، میٹرک تک تعلیم لازمی اور مفت فراہم کریں گے۔
- ☆ صوبہ بلوچستان اور خیبر پختونخوا کی طرح سے آزاد کشمیر کو بھی منگہ ڈیم کی رائلٹی دلائی جائے گی۔
- ☆ غریب عوام کو علاج و معالجہ کی سہولیات کی فراہمی کیلئے کشمیر کے ہر ضلع میں اسپتال اور ہر گاؤں میں ہیلتھ سینٹر قائم کریں گے۔
- ☆ کشمیر کی ترقی کیلئے سیاحت کو فروغ دیا جائے گا۔
- ☆ نجی شعبوں کے تعاون سے پن بجلی کے منصوبے بنائے جائیں گے۔
- ☆ کشمیر میں گھریلو صنعتوں کو فروغ دیا جائے گا، ایکسپورٹ زون کا ادارہ قائم کیا جائے گا تاکہ ماربل انڈسٹری، پھلوں اور گارمنٹ سمیت دیگر مصنوعات کی برآمدات کو فروغ دیا جاسکے۔

- ☆ کشمیر کے غریب طلباء و طالبات کو اعلیٰ تعلیم کیلئے اسکالرشپس دی جائیں گی۔
- ☆ خواتین کے خلاف سیاہ قوانین کا خاتمہ کریں گے اور تمام سیاسی اداروں میں خواتین کو 33 فیصد نمائندگی دلائیں گے۔
- ☆ کشمیری تارکین وطن کو کشمیر کے انتخابات میں ووٹ کا حق دلائیں گے اور کشمیری مہاجرین کے مسائل کے حل کیلئے عملی اقدامات کئے جائیں گے۔
- ☆ زلزلہ سے متاثرہ علاقوں کی تعمیر نو کیلئے استعمال ہونے والے فنڈز کا شفاف آڈٹ کرایا جائے گا۔
- ☆ قدرتی وسائل کی آمدنی کشمیری عوام کا معیار زندگی بہتر بنانے پر خرچ کی جائے گی۔
- ☆ کشمیر میں انسانی حقوق اور انظہار رائے کی آزادی کا تحفظ کریں گے۔
- ☆ ایم کیو ایم، کشمیر میں آئین کے تحت گڈ گورننس اور میرٹ کا نظام قائم کرے گی۔

آل پاکستان متحدہ اسٹوڈنٹس آرگنائزیشن حق پرستی کی تحریک کی بنیاد ہے، وسیم آفتاب

قائد تحریک جناب الطاف حسین کی قیادت میں اے پی ایم ایس او، عوامی انقلاب کا ہراول دستہ ثابت ہوگی، قاسم علی رضا  
اے پی ایم ایس او کے کارکنان بانی و قائد تحریک جناب الطاف حسین کی آواز پر لیک کہنے کیلئے ہر دم تیار ہیں، فرحان شمس  
جناح گراؤنڈ عزیز آباد عزیز آباد میں اے پی ایم ایس او کی سیکرٹریٹ کی تنظیم نو کے سلسلے  
منعقدہ جنرل ورکرز اجلاس سے اراکین رابطہ کمیٹی اور چیئرمین اے پی ایم ایس او کا خطاب

کراچی:۔۔۔ 19 مئی، 2011ء

متحدہ قومی موومنٹ کی رابطہ کمیٹی کے رکن وسیم آفتاب نے کہا ہے کہ آل پاکستان متحدہ اسٹوڈنٹس آرگنائزیشن حق پرستی کی تحریک کی بنیاد ہے۔ ان خیالات کا اظہار انہوں نے جناح گراؤنڈ عزیز آباد عزیز آباد میں اے پی ایم ایس او کی سیکرٹریٹ کی تنظیم نو کے سلسلے میں منعقدہ جنرل ورکرز اجلاس سے خطاب کرتے ہوئے کیا۔ اجلاس سے رکن رابطہ کمیٹی قاسم علی اور اے پی ایم ایس او کے چیئرمین فرحان شمس نے بھی خطاب کیا۔ وسیم آفتاب نے کہا کہ اے پی ایم ایس او تحریک کی بنیاد ہے اور بنیاد جتنی مضبوط ہوگی اس پر قائم ہونے والی عمارت اتنی ہی پائیدار ہوگی۔ اے پی ایم ایس او، واحد طلباء تنظیم ہے جس نے ایک عوامی تحریک کو جنم دیا اور آج ایم کیو ایم کی ملک گیر مقبولیت سے جاگیر دار، وڈیرے اور سرمایہ دار خوف کا شکار ہیں۔ انہوں نے کہا کہ طلباء طالبات قوم کا مستقبل ہیں لہذا طلباء کارکن ان پر لازم ہے کہ وہ حصول علم پر بھرپور توجہ دیں اور حق پرستانہ پیغام کے فروغ کیلئے اپنا

بھرپور کردار ادا کریں۔ رابطہ کمیٹی کے رکن قاسم علی رضانا نے خطاب کرتے ہوئے کہا کہ قائد تحریک جناب الطاف حسین کی قیادت میں اے پی ایم ایس او، عوامی انقلاب کا ہر اول دستہ ثابت ہوگی۔ انہوں نے طلباء کا رکنان پر زور دیا کہ وہ اساتذہ کا احترام کریں اور معاشرتی برائیوں سے خود کو دور رکھیں۔ قبل ازیں اے پی ایم ایس او کے چیئرمین فرحان شمس نے خطاب کرتے ہوئے کہا کہ اے پی ایم ایس او کے کارکنان بانی و قائد تحریک جناب الطاف حسین کی آواز پر لبیک کہنے کیلئے ہر دم تیار ہیں اور انشاء اللہ جب جب تحریک کو ضرورت پڑی طلباء کا رکنان تحریک کے مشن و مقصد کی تکمیل کیلئے حاضر ہوں گے۔

## خدمت خلق فاؤنڈیشن کے تحت لیبر کالونی واٹر پمپ ابراہیم حیدری میں طبی امدادی کمپ لگایا گیا طبی کمپ میں ہزاروں مریضوں کا مفت طبی معائنہ کیا گیا اور مفت ادویات فراہم کی گئیں

کراچی۔۔۔۔ 19 مئی، 2011ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کے فلاحی ادارے خدمت خلق فاؤنڈیشن کے تحت لیبر کالونی واٹر پمپ ابراہیم حیدری میں طبی امدادی کمپ کا انعقاد کیا گیا جس میں میڈیکل ایڈمیٹی سندھ گورنمنٹ اسپتال کورنگی اور سندھ گورنمنٹ اسپتال ابراہیم حیدری کے ممتاز و معروف ڈاکٹروں اور پیرامیڈیکل اسٹاف کی ٹیم نے دو ہزار تین سو سے زائد مریضوں کا مفت طبی معائنہ کیا اور مریضوں میں بھاری مالیت کی قیمتی ادویات مفت فراہم کیں۔ کمپ سے استفادہ کرنے والے میں مریضوں میں بزرگ، نوجوان، بچے اور خواتین کی بڑی تعداد شامل تھی۔ دریں اثناء ایم کیو ایم کی رابطہ کمیٹی کے ارکان محترمہ نسرتین جلیل اور اشفاق منگی نے حق پرست رکن سندھ اسمبلی علیم الرحمن کے ہمراہ طبی امدادی کمپ کا دورہ کیا اور مریضوں کو طبی سہولیات کا جائزہ لیا۔ اس موقع پر ان کے ہمراہ کراچی مضافاتی کمیٹی کے انچارج فرخ اعظم، جوائنٹ انچارج عارف حیدر، اراکین سید معین الدین، احمد رضا، راشد اکرام صدیقی اور ابراہیم حیدری سیکرٹری کمیٹی کے ارکان بھی موجود تھے۔ اس موقع پر مریضوں نے کراچی کے دور دراز مضافاتی وسائل علاقوں میں جناب الطاف حسین کی جانب سے مفت طبی کمپ کے انعقاد پر جناب الطاف حسین سے اظہار تشکر کیا اور ان کی درازی عمر، صحت و تندرستی کیلئے دعائیں کیں۔

## عوام و کارکنان حاکم علی زرداری کی جلد و مکمل صحتیابی کیلئے اللہ تعالیٰ کے حضور خصوصی دعا کریں

لندن۔۔۔۔ 19 مئی، 2011ء

متحدہ قومی موومنٹ کے قائد جناب الطاف حسین نے صدر مملکت علی زرداری کے والد حاکم علی زرداری کی علالت پر گہری تشویش کا اظہار کیا ہے اور ان کی صحتیابی کیلئے اللہ تعالیٰ کے حضور دعا کی ہے۔ جناب الطاف حسین نے ماؤں، بہنوں، بزرگوں، نوجوانوں اور کارکنان سے ایبل کی ہے کہ وہ حاکم علی زرداری کی جلد و مکمل صحتیابی کیلئے اللہ تعالیٰ کے حضور خصوصی دعا کریں۔

## قائد تحریک جناب الطاف حسین کی ممانی محترمہ زاہدہ بیگم کا سوئم جمعرات کے روز مرحومہ کی رہائش گاہ پر قرآن خوانی و فاتحہ خوانی کا اجتماع ہوا

کراچی۔۔۔۔ 19 مئی، 2011ء

قائد تحریک جناب الطاف حسین کی رشتہ کی ممانی محترمہ زاہدہ بیگم مرحومہ کا سوئم جمعرات کے روز بعد نماز ظہر تا عصر مرحومہ کی رہائش گاہ واقع نیوکراچی فائیو ڈی میں ہوا۔ جسمیں مرحومہ کی روح کے ایصال ثواب کیلئے قرآن خوانی و فاتحہ خوانی کی گئی۔ سوئم کے اجتماع میں ایم کیو ایم کی رابطہ کمیٹی کے رکن کنور خالد یونس، حق پرست صوبائی مشیر خواجہ اظہار الحسن کے علاوہ علاقائی سیکرٹری یونٹ کمیٹی کے ذمہ داران و کارکنان مرحومہ کے عزیز و اقارب نے بڑی تعداد میں شرکت کی۔

ایم کیو ایم کے نو منتخب کونسلر محمد شفیق شہید سٹی کونسل کے اپوزیشن لیڈر منتخب ہو گئے

ایم کیو ایم کی رابطہ کمیٹی اور ایم کیو ایم یو کے کی محمد شفیق مبارکباد کو مبارکباد

لندن۔۔۔ 19 مئی 2011ء

ایم کیو ایم یو کے شہید یونٹ کی ورکنگ کمیٹی کے رکن اور نو منتخب کونسلر محمد شفیق شہید سٹی کونسل کے اپوزیشن لیڈر منتخب ہو گئے۔ محمد شفیق لبرل ڈیموکریٹک پارٹی کے ٹکٹ پر کونسلر منتخب ہوئے تھے۔ دریں اثناء متحدہ قومی موومنٹ کی رابطہ کمیٹی نے کونسلر محمد شفیق کو شہید سٹی کونسل کا اپوزیشن لیڈر منتخب ہونے پر مبارکباد دی ہے۔ ایک بیان میں رابطہ کمیٹی نے کونسلر محمد شفیق کو مبارکباد دیتے ہوئے اس امید کا اظہار کیا کہ وہ شہید یونٹ میں مقیم تمام پاکستانیوں اور کشمیریوں کے مسائل کے حل کے لئے اپنا بھرپور کردار ادا کریں گے۔ ایم کیو ایم برطانیہ کی آرگنائزنگ کمیٹی نے بھی محمد شفیق کو سٹی کونسل کا اپوزیشن لیڈر منتخب ہونے پر مبارکباد پیش کی ہے۔

ایم کیو ایم کے کارکنان سے رابطہ کمیٹی کا اظہارِ تعزیت

کراچی:۔۔۔ 19 مئی، 2011ء

متحدہ قومی موومنٹ کی رابطہ کمیٹی نے ایم کیو ایم لانسز ایریا سیکٹر کے کارکن و سابق حق پرست کونسلر یونین 8 جمشید ٹاؤن توفیق حسین شیخ کی والدہ محترمہ زاہدہ خاتون، لاہور زون کے ڈسٹرکٹ ممبر رئیس احمد شاہ کے والد عبدالشکور، متحدہ آرگنائزنگ کمیٹی محمود آباد یونٹ 2 کے انچارج شیر محمد عباسی کے بہنوئی اسلام الدین، اور ایم کیو ایم عمر کوٹ زون کنڈی سیکٹر کے سیکٹر انچارج اصغر علی انجم کے والد شہاب الدین انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

